

Vətən bölünməzdir!



İctimai-siyasi qəzet

LƏNKƏRAN

İCTİMAİ-SİYASI QƏZET

Nö 05-06 (8409) ● Cümə, 9 fevral 2018-ci il ● Qəzetiñ əsası 1931-ci ildə qoyulmuşdur ● Qiyməti 50 qəpik

XÜSUSİ BURAXILIŞ

PREZİDENTİN İŞTİRAKİ İLƏ "AZƏRBAYCAN RESPUBLİKASI REGIONLARININ 2014-2018-ci İLLƏRDƏ SOSİAL-İQTİSADI İNKİŞAFI DÖVLƏT PROQRAMI" NİN İCRASININ DÖRDÜNCÜ İLINİN YEKUNLARINA HƏSR OLUNAN KONFRANS KEÇİRİLİB



Yanvarın 29-da Bakıda Heydər Əliyev Sarayında "Azərbaycan Respublikası regionlarının 2014-2018-ci illərdə sosial-iqtisadi inkişafı Dövlət Proqramı"nın icrasının dördüncü ilinin yekunlarına həsr olunan konfrans keçirilib. Prezident İlham Əliyev konfransda iştirak edib.

Regionların inkişafı ilə bağlı üçüncü Dövlət proqramının icrasının bu il başa çatdığını deyən Prezident İlham Əliyev dördüncü proqramla bağlı işlərə başlanacağını bildirib.

"Dövlət proqramlarının icrası çox uğurla gedib və qarşıda duran vəzifələr icra edilib" deyən ölkə başçısı bu proqramların həyata keçirilməsinin regionların inkişafında dönüş yaratdığını diqqətə çatdırıb. 2003-cü ildən Azərbaycanın böyük uğurlara imza atdığını, ölkəmizdə hərtərəfli inkişafın təmin olunduğunu vurğulayan Prezident İlham Əliyev bildirib ki, ölkədə aparılan islahatlar dünya birliyi tərəfindən də yüksək qiymətləndirilir. Azərbaycanda sabitliyin təmin edildiyini, bunun mənbəyində isə xalqın iradəsinin, xalq-iqtidar birliyinin durduğunu deyən dövlət başçısı ölkəmizin təhlükəsizlik, əmin-amanlıq şəraitində uğurla inkişaf etdiyini, inkişaf parametrlərinə və vətəndaş həmrəyliyinə görə dünyada nümunəvi ölkələrdən olduğunu bildirib.

Xalqın həyat səviyyəsinin yaxşılaşdırılması istiqamətində həyata keçirilən tədbirlərin əhəmiyyətindən danışan Prezident İlham Əliyev əsas məqsədin dövlətin qüdrətini artırmaqdan və müstəqilliyimizi möhkəmləndirməkdən ibarət.

Prezident İlham Əliyev bildirib ki, son 14 ildə ölkə iqtisadiyyatına 231 milyard dollar sərmaya qoyulub. Ölkəmizdə demoqrafik proseslərin də sürətlə getdiyini, ötən 14 ildə əhalimizin 1,5 milyon nəfər artdığını deyən Prezident İlham Əliyev vurğulayıb ki, bu dövrədə maaş və pensiyalar dəfələrlə artıb, önməli sosial layihələr icra olunub, minlərlə məktəb, yüzlərlə tibb müəssisəsi, olimpiya-idman kompleksləri inşa olunub. Sahibkarlığın inkişafı diqqət mərkəzində saxlanılıb, "Asan xidmət" mərkəzlərinin yaradılması ictimai xidmətlər sahəsində bir inqilaba çevirilib. Kosmik ölkəyə çərvilən Azərbaycanda icra olunan nəqliyyat və energetika layihələri ölkəmizin uzunmüddətli və uğurlu inkişafını şərtləndirib. Bakı-Tbilisi-Qars dəmir yolunun bölgədə nəqliyyat dəhlizlərinin yaradılması istiqamətində son illərdə həyata keçirilən ən önəmli layihə olduğunu deyən dövlət başçısı Bakı-Tbilisi-Ceyhan, Bakı-Tbilisi-Ərzurum neft-qaz kəmərlərinin əhəmiyyətini vurguladı, bütün bu layihələrin ölkəmizin uzunmüddətli inkişafına şərait yaratdığını bildirib.

Sonra Lənkəran Şəhər icra Hakimiyyətinin başçısı Taleh Qaraşov, "Nəqliyyət Holding" şirkətlər qrupunun "Düzdağ" Müləcəvi İstirahət Mərkəzinin direktoru Novruz Novruzov, Tərtər rayon icra Hakimiyyətinin başçısı Müştəqim Məmmədov, Neftçala Sənaye Məhəlləsinin direktoru Nəriman Xəlilov, Qazax rayon icra Hakimiyyətinin başçısı Rəcəb Babaşov, Ağdam rayonundakı Heyvandarlıq Kompleksinin direktoru Fuad Əyyubzadə, Salyan rayon icra Hakimiyyətinin başçısı Sevindik Hətəmov, Saatlı rayonundakı "Aqro-Az" Məhdud Məsuliyyətli Cə-



miyyətinin təsisçisi Vahid Hüseynov və Balakən rayon icra Hakimiyyətinin başçısı İslam Rzayev görülən işlərlə bağlı moruzə ediblər.

Prezident İlham Əliyev yekun nitqində qazlaşdırma, elektrik enerjisi, içməli su və kanalizasiya xidmətləri ilə təminat sahəsində işlərin davam etdirilməsinin vacibliyini vurgulayıb. Yeni torpaq sahələrinin suvarılacağı, avtomobil yollarının çəkiləcəyini, 6 rayon mərkəzi xəstəxanasının, 137 modul tipli məktəbin, 4 olimpiya-idman mərkəzinin tikiləcəyini, məcburi köçkünlərin yaşayış şəraitinin yaxşılaşdırılmasının diqqət mərkəzində olacağını bildirib.

Yeni iş yerlərinin açılmasının daimi proses olmasının vacibliyini vurgulayan Prezident İlham Əliyev özünümsəğluluq, həmçinin, Ailə Biznesinə Asan Dəstək - ABAD programının əhəmiyyətindən danışır. Dövlət başçısı Bakı-Tbilisi-Qars dəmir yolunun uğurlu fəaliyyəti üçün tədbirlərin görülməsinin əhəmiyyətino toxunaraq Şimal-Cənub, Şərqi-Qərb beynəlxalq nəqliyyat dəhlizlərinin, həm də ölkədə dəmir yolu infrastrukturunun yaradılması ilə bağlı görülən işləri vurgulayıb. Qarşısındaki dövrə 3 "Asan xidmət" mərkəzinin, xalça fabriklarının açılacağını, yeni sənaye müəssisələrinin fəaliyyətə başlayacağını deyən Prezident İlham Əliyev turizmin, ənənəvi kənd təsərrüfatı sahələrinin inkişafı, ərzaq təhlükəsizliyinin təmin olunması, ixrac məhsulları üçün yeni bazarların tapılması və ixracdan asılılığın azaldılması istiqamətində tədbirlərin görülməsi ilə bağlı tapşırıqlarını verib. Azərbaycanda iqtisadi və maliyyə vəziyyətinin sabit olduğunu, ölkədə gədən islahatların uğurlu nəticələr verdiyini və beynəlxalq səviyyədə təqdir olunduğu deyən dövlət başçısı bir daha vurgulayıb ki, ölkədə yürüdülən siyaset xalqın maraqlarına xidmət edir və dövlətimizi daha da gücləndirir.



2017-ci ildə Lənkəran rayonunun sosial-iqtisadi inkişafı sahəsində görülmüş işlər və Azərbaycan Respublikasının Prezidenti cənab İlham Əliyevin Nazirlər Kabinetinin ötən ilin yekunlarına həsr olunmuş iclasındaki çıxışından irəli gələn vəzifələr barədə Lənkəran Şəhər İcra Hakimiyyətinin başçısı cənab Taleh Qaraşovun

HESABAT MƏRUZƏSİ



Hörmətli yığıncaq iştirakçıları!

Azərbaycanın ictimai-siyasi həyatında əlamətdar hadisələrlə zəngin olmuş 2017-ci il artıq tarixə qovuşmuşdur. Dünya iqtisadiyyatını bürüyən böhrana və bu böhran səbəbindən yaranan çətinliklərə baxmayaraq, düzgün istiqamət üzrə aparılan islahatlar sayəsində ötən il ölkədə sosial-iqtisadi inkişaf tempini qorunmuş, iqtisadiyyatın dayanıqlığı saxlanılmış, yeni istehsal və emal müəssisələri tikilib istifadəyə verilmiş, iş yerləri açılmış, xalqın rifah hali xeyli yaxşılaşmışdır.

Cənab Prezidentin imzaladığı sərəncamların icrası istiqamətində görülən işlər nəticəsində ölkənin hər bir regionu inkişaf etmiş, icra olunan infrastruktur layihələr, genişmiqyaslı abadlıq-quruculuq işləri şəhərlərin, qəsəbə və kəndlərin simasını təmamilə dəyişmişdir.

Azərbaycan Respublikasının Prezidenti cənab İlham Əliyevin sədrliyi ilə cari ilin yanvar ayının 10-da Nazirlər Kabinetinin 2017-ci ilin sosial-iqtisadi inkişafının yekunlarına və qarşında duran vəzifələrə həsr olunmuş iclasında bu barədə ətraflı məlumat verilmişdir.

Cənab Prezident Nazirlər Kabinetinin iclasındaki program xarakterli çıxışında əldə olunmuş nailiyyətləri sadalayaraq qeyd etmişdir ki, davam etdirilən sosial-iqtisadi islahatlar hesabına 2017-ci ildə də iqtisadi sabitlik təmin edilmiş, bütün sahələrdə uğurlar əldə olunmuş, gələcək inkişafımız üçün yeni imkanlar yaranmışdır. Aparılan məqsəd-yönlü işlərin nəticəsi olaraq 2017-ci ildə ölkədə qeyri-neft sektorunu 2.5 faiz, qeyri-neft sənayesi 3.6 faiz, kənd təsərrüfatı isə 4.1 faiz artmışdır.

Cənab Prezident Davos Ümumdünya İqtisadi Forumunun hesablamalarına əsasən

Azərbaycan iqtisadiyyatının rəqabət qabiliyyətliliyi görə 2017-ci ildə daha 2 pillə irəliləyərək dünya miqyasında 35-ci yerdə durmasının hər birimiz üçün qürurverici və iqtisadiyyatla bağlı beynəlxalq təşkilatların Azərbaycanda uğurla həyata keçirilən iqtisadi islahatlara verdiyi qiymətin məhz Davos Forumunun reytinginə əsaslandığından bu nəticənin bizim üçün çox sevindirici olduğunu bildirmişdir. Bu uğurlar cari ilin yanvar ayının 29-da Bakı şəhərində keçirilmiş "Azərbaycan Respublikası regionlarının 2014-2018-ci illərdə sosial-iqtisadi inkişafı Dövlət Programı"nın 4-cü ilinin yekunlarına həsr olunmuş konfransda da bir daha ətraflı sadalanaraq göstərilmişdir ki, son 14 il ərzində ölkə iqtisadiyyatı 3,2 dəfə, qeyri-neft iqtisadiyyatı 2,8 dəfə, sənaye 2,6 dəfə, kənd təsərrüfatı 1,7 dəfə, qeyri-neft ixracı 4,1 dəfə artmışdır. Nail olduğumuz iqtisadi tərəqqimizin əsasında neft amili ilə yanaşı, regionların sosial-iqtisadi inkişafı Dövlət proqramlarının icrası istiqamətində görülən tədbirlərin rolu xüsusi vurgulanmışdır.

Hörmətli yığıncaq iştirakçıları!

Azərbaycan Respublikasının Prezidenti cənab İlham Əliyevin davamlı diqqəti və qayğısı nəticəsində 2017-ci ildə rayonumuzun sosial-iqtisadi və mədəni həyatının bütün sahələrində də inkişaf davam etmiş, genişmiqyaslı quruculuq-abadlıq işləri həyata keçirilmiş, iri həcmli investisiya layihələri icra edilmiş və yeni layihələrin icrasına başlanılmışdır.

Əlbəttə, hər bir lənkəranlı üçün 2017-ci ilin unudulmaz hadisəsi sentyabrın 2-3-də cənab Prezident İlham Əliyevin Lənkəran şəhərinə növbəti səfəri olmuşdur.

(Ardı 3-cü səhifədə)



(Əvvəl 2-ci səhifədə)

Cənab Prezident səfər çərçivəsində "Yaşıl çay" fermər təsərrüfatının plantasiyaları, "Gilan Orchards" MMC-nin sitrus bağları ilə tanış olmuş, "Astara çay" MMC-nin çay plantasiyasına baxış keçirmiş, "Cənub Aqro" MMC-nin çəltik sahələrinə baxmış və çəltik zavodunun, 5 ulduzlu "Xəzər Palace" otel kompleksinin və yeni tikilən Ələt-Astara-İran İslam Respublikası ilə dövlət sərhəd avtomobil yoluğun 22,2 kilometrlik Lənkəran-Masallı hissəsinin açılışında iştirak etmişdir. Sentyabrın 3-də cənab Prezidentin sədrliyi ilə Lənkəranda ilk dəfə olaraq çay, çəltik və sitrus meyvələri istehsalının inkişafı məsələlərinə dair çox mühüm əhəmiyyətli respublika müşavirəsi keçirilmişdir. Müşavirənin məhz şəhərimizdə keçirilməsi ölkə rəhbərliyinin lənkəranlılarla göstərdiyi daha bir etimadın nümayishi olmaqla bərabər, hər bir sakinimizdə torpağa maraqq, əkib-becərməyə tükənməz həvəs oyatmışdır.

Ötən il rayonumuzun ictimaiyyəsi və mədəni həyatında bir sıra mühüm əhəmiyyətli tədbirlər də həyata keçirilmişdir. Belə ki, aprel ayında Lənkəranda "XX əsrde Türk-Müsəlman xalqlarına qarşı soyqırımları" mövzusunda IV Beynəlxalq Elmi Konfrans keçirilmişdir. Bu beynəlxalq tədbirə yüksək diqqət yetirən Azərbaycan Respublikasının Prezidenti cənab İlham Əliyev konfrans iştirakçularına məktub ünvanlamışdır.

Avropa İttifaqının Azərbaycandakı nümayəndəliyi, təşkilatın üzv dövlətləri və Lənkəran Şəhər İcra Hakimiyyətinin birgə təşkilatçılığı ilə 6-7 may tarixlərində ilk dəfə olaraq Azərbaycanda "Avropa Günü" (Şuman günü) münasibətilə şənliklər Bakıdan kənarda, Lənkəran şəhərində müvəffəqiyyətlə keçirilmişdir. Bu tədbirin əhəmiyyətli cəhətlərindən biri də Avropa İttifaqının təşəbbüsü ilə Lənkəran iqtisadi rayonunda sahibkarlığın inkişafına maliyyə dəstəyinin göstərilməsi qərara alınmışdır.

Hesabat ilində rayonda iqtisadi və sosial sferanın inkişafına bütün maliyyə mənbələri hesabına 160,4 milyon manat investisiya yönəldilmişdir ki, bunun da 145,9 milyon manatı tikinti-

quraşdırma işlərində istifadə edilmişdir. İl ərzində ümumi sahəsi 28446 kv/m olan yaşayış evləri tikilib istifadəyə verilmişdir.

2017-ci ildə rayona ümumi layihə dəyəri 124,5 milyon manat məbləğində özəl investisiya cəlb olunmuş, 72,4 milyon manat məbləğində investisiya icra edilmiş, bunun da 5,1 milyon manatı xarici investisiya təşkil etmişdir.

2017-ci ildə rayonda ümumi məhsul buraxılışı 2016-ci ilə nisbətən 9,1 faiz artaraq 449 milyon manat təşkil etmişdir. Sənaye müəssisələrində əvvəlki ilə nisbətən 20 faiz çox, yəni 37,1 milyon manatlıq məhsul istehsal olunmuşdur.

Sənayenin qeyri-dövlət sektorunda istehsalın həcmi 26,9 milyon manat olmuş və ümumi məhsul buraxılışında onun xüsusi çəkisi 72,4 faiz təşkil etmişdir.

Sənaye sahələrində orta aylıq əmək haqqı 7,9 faiz artaraq 342 manat olmuşdur.

İl ərzində sənaye müəssisələrində 3198 ton meyvə-tərəvəz konservi, 851,9 ton çörək, 3484,8 ton qablaşdırılmış çay, 3,6 ton kərə yağı, 178 ton pendir və kəsmik, 2434,8 min litr üzlük süd məhsulu və 1956 kub/metr kərpic istehsal olunmuşdur.

Nəqliyyatda özəl bölmənin inkişafı hesabına sərnişindəşima 3,1, yüksəkəşima isə 3,4 faiz artmışdır.

Ötən il əhaliyə 459,7 milyon manatlıq ticarət, 91,1 milyon manatlıq pullu xidmətlər göstərilmişdir. Əvvəlki illə müqayisədə ticarət xidməti 1,7 faiz, pullu xidmətlər 1,2 faiz artmış, orta aylıq əmək haqqı 278 manat təşkil etmişdir.

Müasir texnologiyanın tətbiqi hesabına rayonda genişzolaqlı internet xidmətindən istifadə edənlərin sayı 15567 nəfərə çatmışdır. Ötən il Şiləvar kəndində poçt şöbəsi üçün yeni bina tikilib istifadə verilmişdir.

Aqrar sahəyə dövlət qayğısının daim artması hesabına ölkənin hər yerində olduğu kimi, Lənkəran rayonunda da kənd təsərrüfatı sahəsində inkişaf ötən il sürətlə davam etmiş, 104,8 milyon manatlıq kənd təsərrüfatı məhsulu istehsal olunmuşdur.

2017-ci ildə rayonda 73972 ton tərəvəz, 4872 ton kartof, 3851 ton taxıl, 17877 ton meyvə istehsal edilmişdir.

(Ardı 4-cü səhifədə)



(Əvvəli 3-cü səhifədə)

Hesabat ilində rayonda 50 hektar sahədə yeni çay plantasiyaları salınmış, məhsuldar çay plantasiyalarından 241 ton yaşıl çay yarpağı yiğilmiş və 1,1 milyon manat gəlir əldə olunmuşdur. Burada 300 nəfər daimi işlə təmin edilmişdir. Osaküçə kəndində "Beta" şirkəti tərəfindən 35 hektarda müasir texnologiya ilə yeni çay plantasiyası salınmışdır.

Cənab Prezidentin ölkədə ekoloji cəhətdən təmiz və təhlükəsiz ərzaq məhsulları istehsalının artırılması barədə tapşırığının icrası ilə əlaqədar rayonda çəltikciliyin inkişafına xüsusi diqqət yetirilir. Artıq bu sahədə əsl canlanma yaranıb. Dövlət səviyyəsində tətbiq olunan güzəştlər, verilən subsidiyalar torpaq sahiblərində bu sahəyə böyük maraq yaratmışdır. Bunun nəticəsində çəltik əkinin sahələri genişləndirilərək 526 hektara çatdırılmışdır. Ötən il respublikada ilk dəfə olaraq bölgənin iqlim şəraitiə uyğun yeni texnologiyalar əsasında yetişdirilmiş çəltik şitilləri Cənubi Koreyadan gətirilmiş ən müasir maşın və mexanizmlərdən istifadə edilməklə əkilib və biçilmişdir. Nəticədə çəltik sahələrindən 1815 ton yüksək keyfiyyətli, ekoloji cəhətdən təmiz məhsul istehsal edilmiş, 4,4 milyon manat gəlir əldə olunmuş, 1068 nəfər işlə təmin edilmişdir. Məhsulun keyfiyyətli emal üçün müasir texnologiya ilə işləyən 2 çəltik zavodu quraşdırılmışdır. Ekoloji cəhətdən təmiz, dadına görə idxlən düyüldən daha keyfiyyətli olan yerli düyü bu gün daxili bazarda "Lənkəran düyüüsü" adı ilə tanınır. Onun daxili bazarda satış rəqabətini təmin etməklə "Made in Azerbaijan" brendi ilə xarici ölkələrə ixracı istiqamətdə işlər davam etdirilir.

Rayonda sitrus meyvəciliyinin inkişafı ilə əlaqədar ötən il "Gilan Aqro" MMC tərəfindən 100 hektar sahədə xaricdən gətirilmiş yeni növ sitrus bağları salınmış, 200 nəfər daimi işlə təmin edilmişdir. Artıq bu bağlardan nübar məhsul yiğilir. Ümumilikdə isə rayonda ötən il 1282 hektar sitrus bağlarından 12900 ton məhsul yiğilmiş, 7,7 milyon manat gəlir əldə olunmuşdur.

Cənab Prezidentin unudulmaqdə olan kənd təsərrüfatı sahələrinin dirçəldilməsi ilə bağlı

təvsiyə və tapşırıqlarına əsasən ötən il rayonda ilk dəfə olaraq çəltikciliklə yanaşı, baramaçılığın da inkişafına diqqət göstərilməyə başlanılmışdır. Bu məqsədlə rayonda baramaçılığın yem bazasının yaradılması üçün ümumilikdə 64,7 min ədəd tut tingi əkilmiş, onlara aqrotexniki qulluq göstərilir. Yem bazasının daha da genişləndirilməsi məqsədilə mövcud tut tinglərindən çilingi üsulu ilə 100 min ədəd yeni tut tinglərinin yetişdirilməsinə başlanılmışdır. Bu il ilk dəfə könnüllülük əsasında 50 ailə tərəfindən barama yetişdirilməsinə başlanacaqdır.

İstehsal olunan məhsulların "Made in Azerbaijan" brendi ilə xarici bazarlarda təşviqi barədə cənab Prezidentin fərmanına əsasən rayonda lazımı tədbirlər davam etdirilir. Bu məqsədlə rayonun 17 istehsal müəssisəsinin "Azexport.az" saytına 97 çeşiddə məhsulu yerləşdirilmişdir.

Ötən il rayonda heyvandarlıq məhsulları istehsalı sahəsində də irəliləyiş əldə olunmuş, diri çekidə 6717 ton ət, 202,7 ton quş əti, 33790 ton süd və 15,9 milyon ədəd yumurta istehsal edilmişdir.


2018-ci il yanvarın 1-i vəziyyətinə rayonda 52433 baş iringünzülu və 22943 baş xirdabuynuzlu mal-qara vardır.

Ötən il IDEA İctimai Birliyinin, Ekoloji və Təbii Sərvətlər Nazirliyinin, BMT-nin Ərzaq və Kənd Təsərrüfatı Təşkilatı, Heydər Əliyev Fondunun "Regional İnkişaf" İctimai Birliyi və "Cavan" Gənclər Hərəkatının iştirakı ilə rayonumuzda çox nəcib bir aksiya keçirilərək Aprel döyüslərinin 2 şəhidinin və 1 Qarabağ müharibəsi veteranının ailəsi üçün şəhər İcra hakimiyyətinin təşəbbüsü ilə özəlləşdirilərək onlara hədiyyə edilmiş 2 hektar sahədə ekzotik sitrus meyvəsi-feyxoadan ibarət salınmış 3 meyvə bağında 1100 ədəd məhsuldar növlü ağac əkilmişdir.

Rayonda əlverişli biznes və sahibkarlığın inkişafı nəticəsində ötən il sənayedə istehsalın 72,4, aqrar bölmədə 99, pullu xidmətlərin isə 79,6 faizi özəl bölmənin payına düşmüşdür.

Ötən il Sahibkarlığa Kömək Milli Fondu tərəfindən iş adamlarına 58,8 min manat güzəştli kredit verilmişdir.

(Ardı 5-ci səhifədə)



(Əvvəli 4-cü səhifədə)

Ölkə başçısının diqqət və qayğısı sayəsində rayonun 5 yaşayış məntəqəsində Fövqəladə Hallar Nazirliyi tərəfindən evləri qəzalı vəziyyətdə olan vətəndaşlar üçün 5 fərdi ev tikilib onların istifadəsinə verilmişdir.

Hesabat dövründə yol-abadlıq işlərinə də diqqət artırılmış, Goyşaban yol dairəsində Heydər Əliyev prospektinə qədər olan hissədə 10 min kv/m sahəyə isti asfalt döşənmiş, ərazidə səliqəsahman işləri görülmüşdür.

Eyni zamanda, şəhərdaxili küçələrə 14.7 min kv/m asfalt döşənmiş və sakinlər üçün ciddi narahatçılıq yaranan Hirkan-Xanbulan yolunun 4.5 km-lik hissəsi 48 sayılı Yol idarəsi tərəfindən asfaltlanmışdır.

2017-ci ildə Azərbaycan Respublikasının Prezidenti cənab İlham Əliyevin Lənkəran şəhərində qəzalı vəziyyətdə olan 13 çoxmənzilli yaşayış binasında əsaslı bərkitmə-gücləndirmə işləri və 20 çoxmənzilli yaşayış binasının dam örtüklərinin və fasad hissəsinin əsaslı təmiri ilə bağlı sərəncamlarını sakinlərimiz sevinc və minnətdarlıq hissi ilə qarşılayıblar.

2017-ci il ərzində ümumilikdə 64 çoxmənzilli yaşayış binasında təmir işləri görülmüş, o cümlədən, 13 binada bərpa-gücləndirmə və təmir işləri aparılır. Burada işlər tamamlanmaq üzərdir. Bundan başqa, 25 çoxmənzilli yaşayış binasının dam örtüyü təmir edilmiş, fasad və pilləkən qəfəsi suvaqlanaraq rənglənmiş və təmirə ehtiyacı olan binalar ağ laylarla üzlənmiş, 26 binada isə dam örtükleri təmir edilmişdir.

Şəhərin park və bağlarında 37 min ədəd ağaç və dekorativ gül kolları əkilmişdir. Magistral yol boyu və şəhərdaxili küçələrdə 15 min kv/m hasar təmir edilərək rənglənmiş və 3 min p/m bardür, 3.7 min kv/m tamet döşənmişdir. Ümumilikdə rayon ərazisində 24.7 min kv/m hasar və bardür təmir edilərək rənglənmişdir.

İkinci Azərbaycan Kənd İnvestisiya layihəsi çərçivəsində 9 km uzunluğunda yeni Separadi-Tükəvilə-Sinovli-Osaküçə kəndlərarası, Şixəkəran kəndində

15 km, Ürgə və Goyşaban kəndlərində 15 km kəndara yolları təmir edilmişdir. Layihəyə əsasən Osaküçə kəndində inkubator sexinin və Pambahı kəndində uşaq bağçasının tikintisi davam etdirilir. Bundan əlavə, Yaponiya səfirliyinin maliyyə dəstəyi ilə Günəhir kəndinə icməli su xətti çəkilmişdir.

Cənab Prezidentin sərəncamına əsasən yeni iş yerlərinin yaradılması ilə əlaqədar kommunal işlərə 216 nəfər, çoxmənzilli yaşayış binalarının təmiri işlərinə isə 327 nəfər işçi cəlb olunmuşdur.

Ötən il milli bayramlar münasibətilə rayonda bir sıra mədəni-kültəvi tədbirlər keçirilmişdir. Minlərlə lənkəranlıların iştirak etdiyi tədbirdə Novruza aid atributlar, tarixi-etnoqrafik ekspozitrlər, xalq sənətkarlığı nümunələri nümayiş olunmuş, milli kulinariyaya aid yeməklərlə və şirin çörəklərlə bəzədilmiş süfrələr açılmış, ədəbi-bədii kompoziya səsləndirilmişdir.

Cənab Prezident İlham Əliyevin və Birinci vitse-prezident Mehriban xanım Əliyevanın iştirakı ilə martın 19-da Bakı şəhərində keçirilmiş Novruz bayramı tədbirində Lənkəran mətbəxi Azərbaycan Milli Kulinariya Mərkəzinin Fəxri diplomuna layiq görülmüşdür.

Əhalinin bayramqabağı ərzaq məhsullarına tələbatının təmin edilməsi məqsədilə Yeni il və Novruz Bayramı münasibətilə yeyinti məhsulları satış yarmarkaları keçirilmişdir.

Qürur hissi ilə qeyd etmək lazımdır ki, ötən il Lənkəran respublikada daha bir ilkə də imza atmışdır. Əvvəllər də bir sira el şənliklərinə, məhsul, kitab, çay bayramlarına ev sahibliyi etmiş Lənkəranda dekabrın 19-da ilk dəfə olaraq çay, çəltik və sitrus festivalı keçirilmişdir. Hələ 1979-cu ildə Azərbaycan xalqının Ümummilli Lideri Heydər Əliyev Lənkərana növbəti səfəri zamanı rayonda keçirilmiş 9-cu ənənəvi Məhsul bayramında iştirak etmiş və bu tədbiri məhsul bolluğu bayramı kimi respublikaya nümunə göstərmişdir.

(Ardı 6-cı səhifədə)



60
ROME
PEACE
DEMOCRACY
SOLIDARITY
 AVROPA İTTİFAQI

AVROPA GÜNÜ
6-7 may 2017 | Lənkəran

**Avropa İttifaqı
Lənkərani salamlayır!**

A photograph of four people seated at a conference table during the European Day event in Lənkəran.

| | | | |
|-------------------------|--|--|------------------------------|
| MARIA JOAO LOPES OSO | TALEH QARAŞOV Lənkəran Şəhər İcra Həmkarlığının başçısı | MALENA MARD Avropa İttifaqının Səfiri | MICHAEL KINDSGRAB Germany |
|-------------------------|--|--|------------------------------|

*(Əvvəl 5-ci səhifədə)*

Vaxtı ilə Ulu Öndərin qayğısı ilə inkişaf etmiş Lənkəran bu gün Ümummilli Liderin layiqli davamçısı cənab Prezident İlham Əliyevin diqqət və qayğısı nəticəsində sürətlə inkişaf edib əvvəlki şöhrətini qaytarmışdır. Məhz bu səbəbdən lənkəranlılar böyük zəhmət bahasına əldə etdikləri uğurların yekununu bayram səviyyəsində qeyd ediblər. Ən əsası festival təkcə kənd təsərrüfatında deyil, həm də rayonun sosial-iqtisadi inkişafı və mədəni quruculuğu sahəsində qazanılmış nailiyətlərin parlaq nümayişi nəçərliyətli olub.

Ötən il rayonda vergi və tədiyyələrdən 13429.8 milyon manat vəsait daxil olmuş və proqnoza 97 faiz əməl olunmuşdur. Onu da qeyd etmək lazımdır ki, 2017-ci ildən rayonumuzun dotsasiyadan asılılığı ləğv olunaraq özünü-maliyyələşdirmə sisteminə keçirilmişdir.

2017-ci ildə 6 milyon 70 min manat əmək pensiyaları və müavinətlərin ödənilməsinə yönəldilmiş və pensiyaların vaxtında verilməsi təmin edilmiş, məcburi dövlət sosial sigorta haqlarının yığıılması üzrə proqnoza 101.5 faiz əməl olunmuşdur.

Hesabat dövründə sosial müavinət alanlar üçün 6 milyon 789 min manat vəsait ayrılmış, 131 nəfər tənha, ahil və ya əsil vətəndaşa 14 sosial işçi xidmət göstərmişdir.

2017-ci ildə Respublika Əmək və Əhalinin Sosial Müdafiəsi Nazirliyi tərəfindən Qarabağ müharibəsi əlləri və şəhid ailələri üçün 9 fərdi yaşayış evi tikilərək istifadəyə verilmişdir.

Ötən il rayonda ümumilikdə 3055 yeni iş yeri açılmışdır ki, onlardan da 2501-i daimi iş yeri olmuşdur.

Hesabat dövründə işlə təmin olunmaqdand ötrü rayon Məşğulluq mərkəzinə 1476 nəfər müraciət etmiş və onlardan 1441 nəfəri mərkəz tərəfindən iş axtaran kimi qeydiyyata götürülmüşdür. İşlə

təmin olunmaq üçün 888 nəfərə göndəriş, 70 nəfəri qadın olmaqla 279 nəfərə işsizlik statusu verilmişdir. Hazırda Məşğulluq Mərkəzində 249 boş iş yeri vardır.

Ötən il ilk dəfə olaraq rayonda özünüməşğulluq pilot layihəsinin icrasına başlanılıb. Bu məqsədlə 144,7 min manat vəsait ayrılmış və 29 nəfər işlə təmin edilmişdir.

Əhalinin normal elektrik enerjisi və təbii qazla təchiz olunması, şəhərin içməli su və kanalizasiya sisteminin yenidən qurulması və digər kommunal xidmətlərin həcmimin və keyfiyyətinin yüksəldilməsi sahəsində tədbirlər davam etdirilmişdir.

Son zamanlar rayonun elektrik təsərrüfatının yenidən qurulması istiqamətində işlər intensivləşdirilmişdir. "Azərişq" ASC tərəfindən 35/10 kv-luq Səpnəkəran yarımtansiyası və həmin yarımtansiya vasitəsilə rayonun 12 yaşayış məntəqəsini qidalandıran 10 kv-luq hava xətləri tam yenidən qurulur. Bu sahədə işlər davam edir.

2017-ci ildə 134285 metr SİP kabel xətti çəkilib, 32 ədəd SMART kart tipli, 3482 ədəd yeni elektron tipli saygac və 13 ədəd yeni güc transformatoru quraşdırılmışdır.

Elektrik enerjisi ödənişi tapşırığı 88,2 faiz yerinə yetirilmişdir.

2017-ci il ərzində şəhərdə qaz təchizatının yaxşılaşdırılması məqsədilə 2102 p/m yeni qaz xətti çəkilmişdir. Şəhərdə Qarabağ əlləri və şəhid ailələri üçün tikilmiş 30 mənzilli yaşayış binasına təbii qazın verilməsi təmin edilmişdir.

Dövlət Programı çərçivəsində isə ötən müddət ərzində 13 yaşayış məntəqəsi qazlaşdırılmışdır. Hazırda Lənkəran və Liman şəhərləri də daxil olmaqla rayonun qazlaşdırılması nəzərdə tutulmuş 76 yaşayış məntəqəsindən 65-i artıq təbii qazla təmin edilmişdir.

Həmçinin rayonda qazlaşdırılması nəzərdə tutulan təsərrüfatların sayına görə 46862 abonentdən 44069-i təbii qazla təchiz edilmişdir ki, bu da ümumi abonentlərin 93,6 faizinin təşkil edir.

(Ardı 7-ci səhifədə)

*(Əvvəl 6-ci səhifədə)*

Təbii qaz haqlarının ödənişi 91.4 faiz təşkil etmişdir.

2017-ci ildə rayonun 15 yaşayış məntəqəsinə yeni bulaq tipli içməli su xətləri çəkilib istifadəyə verilmişdir. Dövlət Proqramına əsasən ötən müddət ərzində 1 ədəd su təmizləyici qurğu quraşdırılmış və 1 ədəd 10 min kub/metr tutumlu su anbarı tikilmişdir. Ümumilikdə 252500 p/m müxtəlif diametrlı su xətləri çəkilmiş, 12400 ədəd smart kart tipli su saygacı quraşdırılmış, 21 km müxtəlif diametrlı kanalizasiya xətləri çəkilmişdir. Rayonun Şirinsu qəsəbəsi və Boladi kəndində 2 subartizan quyusu qazılıb istifadəyə verilmişdir.

Lənkəran şəhər Mənzil İstismar və Kommunal Müəssisələr İdarəsi tərəfindən şəhərdaxili küçələrdən 3720 kub/metr palçıq, əhali abonentlərindən, müəssisə və təşkilatlardan, ticarət və xidmət obyektlərindən 49360 kub/metr məişət tullantısı daşınmışdır. Müəssisə tərəfindən əhaliyə ticarət və xidmət obyektlərinə məişət tullantılarının daşınması ilə əlaqədar 124686 manat pullu xidmət göstərilmişdir.

Şəhər Yaş illaşdırma müəssisəsi tərəfindən şəhərin küçə, park və meydanlarında müxtəlif növ ağaç və dekorativ gül kolları əkilmiş və aqrotexniki qulluq göstərilmişdir.

2017-ci ildə rayonun təhsil müəssisələrində təlim-tərbiyə sahəsində bir sıra işlər görülmüş, təhsilin keyfiyyətinin yaxşılaşdırılması istiqamətində tədbirlər həyata keçirilmişdir. Ötən il 49 məzun qəbul imtahanlarında 600-dən yuxarı bal toplamış, onlardan 3 nəfəri Prezident təqaüdüñə layiq görülmüşdür. Fərəhli haldır ki, şəhər 4 sayılı məktəbliseyin şagirdi Turan Məmmədli ötən il Tailandda və Niderlandda keçirilən Beynəlxalq Kimya və Elm Olimpiadalarında 3-cü yerə layiq görülmüşdür.

Rayonda təhsil müəssisələrinin maddi-texniki bazasının möhkəmləndirilməsi ilə əlaqədar işlər davam etdirilmiş, Lənkəran Dövlət Universitetinin müəllimləri üçün yataqxana binası istifadəyə verilmiş, tibb kollecində yeni istilik sistemi qurulmuş, Təngivan kəndində 36 şagird yerlik modul tipli məktəb və Moloja kənd tam orta məktəbi üçün 100

şagird yerlik əlavə korpus tikilib istifadəyə verilmiş, 5 məktəb binası cari təmir olunmuş, Siyavar və Türkəncıl məktəbləri üçün modul tipli binaların tikintisinə başlanılmışdır.

Mərkəzi Rayon Xəstəxanasının müəssisələrində əhaliyə göstərilən tibbi xidmətin yaxşılaşdırılması məqsədilə müvafiq işlər görülmüşdür.

Cənab Prezidentin göstərişinə əsasən əhalinin ümumi profilaktik müayinələrə cəlb olunması ilə bağlı şəhər İcra hakimiyyəti başçısının sərəncamı ilə tədbirlər görülmüş, ümumilikdə 137033 nəfər tibbi müayinədən keçirilmişdir.

Hesabat dövründə rayonun mədəniyyət müəssisələrində də bir sıra tədbirlər görülmüş, mədəni-kütləvi tədbirlər keçirilmişdir.

Ötən il rayonda turizmin inkişafına da diqqət artırılmış, yeni turizm obyektləri tikilib istifadəyə verilmiş, bu sahəyə 25,1 milyon manat investisiya qoyulmuş, 800 yeni iş yeri açılmışdır. İl ərzində rayona 30 min-dən çox turist gəlmişdir ki, onların da 15 faizini əcnəbilər təşkil etmişdir.

Rayonda Dövlət Gənclər siyasetinin həyata keçirilməsi ilə əlaqədar ötən il rayonda 45 tədbir keçirilmiş və bu tədbirlərdə 2900 nəfər yeniyetmə və gənc iştirak etmişdir. İl ərzində 1750 gənc idmançının iştirak etdiyi idman yarışları keçirilmişdir. Sevindirici haldır ki, 2017-ci ildə Bakı şəhərində keçirilmiş IV İslam Həmrəyliyi oyunlarında Azərbaycan yiğma komandasının tərkibində rayonumuzu təmsil edən idmançılar 1 qızıl, 2 bürünc medal qazanıblar. Turkiyənin Antalya şəhərində taekvando üzrə gənclər arasında Avropa çempionatında Lənkəran idmançılarından 1 nəfər birinci, 1 nəfər isə 2-ci yeri tutmuş, Monteneqroda məktəblilərin Avropa çempionatında isə Lənkəran şahmat məktəbinin yetirməsi 3-cü yeri tutmuşdur.

Rayonda gənclərin həqiqi hərbi xidmətə yola salınması istiqamətində ardıcıl iş aparılır. Ötən ilki çağırışlarda şəhər İcra hakimiyyətinin təşəbbüsü ilə 777 nəfər təntənəli şəkildə həqiqi hərbi xidmətə yola salınmışdır.

(Ardı 8-ci səhifədə)



(Əvvəli 7-ci səhifədə)

2017-ci ildə rayonun hüquq-mühafizə orqanları tərəfindən cinayətkarlığa qarşı mübarizə, ictimai asayışın mühafizəsi və ictimai təhlükəsizliyin təmin olunması sahəsində ardıcıl işlər görülmüşdür. İl ərzində rayon ərazisində uçot subyektləri üzrə 494 cinayət hadisəsi qeydə alınmışdır. Narkotiklərlə mübarizə sahəsində 148 fakt aşkar olmuş, baş vermiş 39 yol-nəqliyyat hadisəsi nəticəsində 5 nəfər həyatını itirmiş, 10 nəfər xəsarət almışdır.

Hesabat ilində şəhər İcra hakimiyyəti başçısı yanında Şuranın 26 iclası keçirilmiş, 31 məsələ müzakirə olunaraq müvafiq qərarlar qəbul edilmişdir.

Bu müddətdə şəhər İcra hakimiyyəti başçısı aparatına 3259 müraciət daxil olmuş, onlardan 3166-i ərizə, 90-i şikayət, 3-ü təklif olmuşdur.

Müraciətlərin 1195-i Prezident Administrasiyasından, 64-ü Milli Məclisdən, 33-ü Nazirlər Kabine-tindən, 145-i digər təşkilatlardan daxil olmuşdur.

Hesabat ilində şəhər İcra hakimiyyəti başçısı aparatında ümumilikdə 3671 vətəndaş qəbul edilmişdir. Bu dövrə şəhər İcra hakimiyyəti başçısı tərəfindən ayrı-ayrı yaşayış yerlərində keçirilmiş 46 səyyar qəbul-görüşdə 13070 nəfər iştirak etmiş, 284 vətəndaş dinlənilmiş, 285 məsələ qaldırılmışdır.

İl ərzində vətəndaşların müraciətlərinə əsasən şəhər İcra hakimiyyəti tərəfindən əhaliyə 200 min manatlıq ərzaq məhsulları, tikinti materialları və maddi yardımalar verilmişdir.

Hörmətli yığıncaq iştirakçıları!

Öldə olunmuş nailiyyətlər bir daha göstərir ki, Azərbaycan dünyasının sürətlə inkişaf edən, gündən-günə qüdrətlənən çox az sayda dövlətlərindən biridir. Məhz dövlətimizin qayğısı ilə ölkəmizin hər yeri kimi, Lənkəranın da tərəqqisi sürətlə davam edir. Bu il də uğurlu işlərimiz çox olacaq, həyata keçiriləcək layi-

hələr şəhərimizin inkişafını daha da sürətləndirəcəkdir.

Aqrar sahədə işlər daha da intensivləşəcək, əkin sahələri genişləndiriləcək, çayçılıq, çəltikçilik və sitrus meyvəciliyi inkişaf etdiriləcək, 150 hektar sahədə yeni çay plantasiyası, 1000 hektarda çəltik və 200 hektarda sitrus meyvə bağları salınacaq, sahibkarlığın inkişafına, yeni iş yeriinin açılmasına diqqət daha da artırılacaqdır.

İl ərzində şəhərin, kənd və qəsəbələrin abadlaşdırılması ilə bağlı yeni layihələrin icrasına başlanılacaq, yeni müəssisələr, sosial obyektlər tikilib istifadəyə veriləcək, su-kanalizasiya sisteminin tikintisi davam etdiriləcək, yeni qaz xətləri çəkiləcək, elektrik təchizatı yaxşılaşdırılacaq, hazırda yenidən qurulmaqdə olan 110/35/10 kv-luq Lənkəran 2-ci yarımtansiyası istifadəyə veriləcəkdir.

Rayonun turizm marşrutlarına daxil edilmiş 54 km-lik Lənkəran-Lerik və 22 km-lik Hirkandaşdatük-Biləsər yolu əsası şəkildə yenidən qurulacaq, eyni zamanda, 1-ci dərəcəli Ələt-Astara magistral avtomobil yolunun qalan hissəsinin tikintisi başa çatdırılacaqdır.

2018-ci ildə rayonda yüzlərlə sakin üçün iş yeri olacaq yeni xalça fabriki, turizm infrastrukturunun genişləndirilməsində mühüm əhəmiyyəti olacaq Olimpiya İdman Kompleksi, Lənkəran İstisu və Sağlamlıq Mərkəzi istifadəyə veriləcək, 11 mərtəbəli 4 ulduzlu "Qafqaz" otelinin tikintisi, eləcə də, bir sıra mühüm yol layihələri icra ediləcəkdir.

Bir sözlə, Lənkəranın sosial-iqtisadi inkişafını sürətləndirəcək, onu daha da gözəlləşdirəcək, sakinlərimizin firavanlığına xidmət edəcək lazımi işlər görüləcəkdir.

Bu işlər sizin iştirakınızla, fədakar əməyinizlə yerinə yetiriləcək və doğma şəhərimizin inkişafına layiqli töhfələr olacaqdır.

Bu yolda hamınıza uğurlar arzulayıram.

Sağ olun.

**Baş redaktor
Əlimərdan ƏLİYEV**

TƏSİŞÇİLƏR:
Lənkəran Şəhər İcra Hakimiyyəti başçısının aparatı və "Lənkəran" qəzetinin yaradıcı kollektivi

HESAB NÖMRƏMİZ:
AZ30AIIIB33010019443860238138
VÖEN 2600244411
Kapital Bankın Lənkəran şöbəsi
lisenziya № V 343
İndeks: 66920

ÜNVANIMIZ:
Lənkəran şəhəri, Heydər Əliyev prospekti, 3 (4-cü mərtəbə)
Telefonlar: 255-35-05, 255-35-49
E-mail: lenkeranqezeti@mail.ru
Buraxılışa məsul Xudaverdi Cavadov

Qəzet redaksiyanın kompüter mərkəzində yığılmış və səhifələnmiş, Bakıda "Azərmədia" MMC-nin mətbəəsində çap olunmuşdur.
Tiraj: 2200